



دفتر مقام معظم رهبری

www.leader.ir

## Ali Məqamli Rəhbər şəhid professorlar Məcid Şəhriyari və Məsud Əliməhəmmədinin evlərində oldu - 24 /Jan/ 2011

İslam İnkilabının Ali Məqamli Rəhbəri Həzrət Ayətullah Xamenei cümə axşamı gecəsi şəhid professorlar Məcid Şəhriyari və Məsud Əliməhəmmədinin evlərində oldu. Şəhidlərin ailə üzvləri ilə səmimi və mehriban bir atmosferdə görüşüb söhbətləşən Ali Məqamli Rəhbər "elm və din şəhidlərinin" yaxınları və övladlarının böyük səbir və dözümlü nümayiş etdirməsini yüksək qiymətləndirdiyini dedi.

Şəhid olmuş professorlardan hər birinin ailə üzvləri ilə ayrılıqda görüşən Ali Məqamli Rəhbər onların Uca Yaradanın dərğahında yüksək məqam və dərəcələrə yetişdiyini qeyd edərək dedi: "Bu görkəmli alimlərin ali və müqəddəs amallar uğrunda şəhid olması ölkəyə, İslam İnkilabına, İran xalqına və İran İslam Respublikasının elmi ictimaiyyətinə nüfuz qazandırdı. Onlar bu şəhadətlə mənəvi dəyərlərin ən uca məqamına nail oldular".

Həzrət Ayətullah Xamenei qeyd etdi ki, bu görkəmli alimlərin İslamın və İslam Respublikasının düşmənləri tərəfindən şəhid edilməsi ölkədə elmin inkişafının, elmi zirvələrin zəhmətkeş və nurani alimlərin əli ilə get-gedə göylərə ucalmasının nişanəsidir.

Ali Məqamli Rəhbər şəhid ailələrinin səbir və dözümlülüyünü "ölkə üçün böyük iftixar mənbəyi" adlandıraraq əlavə etdi: "Nahaq tökülən bu qanlar və alınan canlar üçün ən böyük təsəlli ilahi əcr və mükafatdır. Eyni zamanda xalqın, KİV-in qədirdanlığı və verdiyi dəyər bu kədər dolu, ağır hadisəyə tab gətirmək üçün daha bir təsəllidir. Sizin bu səbriniz və dözümlünüz ilahi rəhmətin cəlb edilməsinə səbəb olacaqdır.

Ali Məqamli Rəhbər şəhid olmuş iki professorun ailə üzvlərinə belə bir tövsiyə etdi: "Onların mənəvi və elmi yolunu davam etdirin, bu məmləkətin gənclərini doğru yola istiqamətləndirən nurlu bir çıraq olun".

---

Materialdan istifadə edərkən [WWW.LEADER.IR](http://WWW.LEADER.IR) sayıtına istinad zəruridir